



Dýpast út fyri Tinganesi

Eftir ynski frá skiparunum á Smyrli og Norrönu heitti Strandfaraskip Landsins fyri fyra árum síðan á Tórshavnarhavn um at virka fyri at dýpa økið suður úr Tinganesi. Skipararnir vístu á, at um dýpt varð, hevði tað verið væl tryggara hjá skipunum at koma inn í havnina. Fleiri ferðir hava skip tikið botn og rent á land har. Hetta hevði Tórshavnar havn fleiri ferðir víst á, og tá so áheitanin kom frá Strandferðsluni, fór Tórshavnar havn til verka. Samskipt hefur evrið við fornminnanevndina, tí øki liggur so tætt upp at friðaðu fornminnunum á Tinganesi. Friðingin forðar ikki fyri, at tað verður dýpt, men dýpingin skal gerast í samráð við fornminnanevndina. Býráðið samtykti mikukvøldið, at út frá treytum frá Føroya Fornminnissavn skal eitt økið upp á samanlagt 3.800 fermetrar dýpast, og tað arbeiðið er mett at kosta 6 mió. krónur. Ætlanin er, at arbeiðið skal vera liðugt seinast í november í ár.

Gleði meg at koma heim



NÝTT STARV

1. august tekur Ben Arabo við starvinum sum stjóri í føroyska oljufelagnum, Atlantic Petroleum

OLJUSTJÓRI Ben Arabo hevur seinastu fyra árinu búð uttanlands, men nú hann tekur við starvinum sum stjóri í Atlantic Petroleum, flytir hann heim aftur á klettarnar, og tað gleðir hann seg til

Leo Poulsen

Tað var ein skjót avgerð, ið Ben Arabo tók, tá tað stóð honum í boði at gerast stjóri í Atlantic Petroleum.

Nei, eg ivaðist onga løtu. Tað er ein stór avbjóðing at gerast stjóri í einum slíkum oljufelag, men tað er eisini ein spennandi avbjóðing, sigur Ben Arabo í telefonini úr Jakarta í Indonesia, har hann í lötuni starvast fyri stóru oljufyrirkuna Hess.

Hann situr í lötuni við heitinum Exploration Business Manager og hevur ábyrgd av samráðingum og handli í landsynningsasia, men hann heldur kortini ikki, at tað er eitt trin niður á stiganum at koma til Føroyar at gerast stjóri fyri einum lutfalsliga lítum oljufelag.

Tað ber væl til at reka eitt oljufelag úr Føroyum, og Atlantic Petroleum er longu farið undir framleiðslu, so útlitini eru góð og spennandi, sigur Ben Arabo.

Hann flutti við familjuni til London í 2006 har hann helt til fram til í fjør, tá leiðin gekk til Jakarta í Indonesia. Nú skal hann so rudda skrivaraborðið, áðrenn leiðin gongur heim til Føroya allarhelst um miðan juli. Hann byrjar í stjórarstarvinum í Atlantic Petroleum 1. august.

Drúgvar royndir

Ben Arabo fór beint av skúlabonki til arbeiðis í Amerada Hess, sum felagið tá æt, og hevur hann starvast innan olju- og gassíðnaðin í samfull 14 ár. So tað eru drúgvar royndir hann tekur við sær í nýggja stjórarstarvið, hóast enn bert 36 ára gamal.

Tað er tí uttan iva ein stórir fongur fyri Atlantic Petroleum at fáa Ben Arabo sum stjóra.

Ben Arabo heldur, at við teimum aktivitetum, sum Atlantic Petroleum hevur í dag, eru avgjørt vakstrar- møguleikar í framtíðini, og

hann er spentur upp á at seta seg í stjórstólin.

At reka eitt oljufelag úr Føroyum skuldi verið ógvuliga lagaligt, og eitt slag av aktiviteti, sum væl ber til at reka úr Føroyum, tí tað er ikki serliga staðbundi. Og sjálvandi hevur tað eisini nakað at siga, at talan er um eitt føroyskt felag, sigur Ben Arabo.

Hann heldur tað í nógvvar mátar vera minst líka spennandi og mennandi at arbeiða fyri eitt lutfalsliga lítið felag, tí tá kemur tú meira runt alt feltið, sum hann tekur til.

Eisini persónliga er tað nógv meiri nøktandi at røkta og vaksa um eitt lítið felag sum Atlantic Petroleum, sigur Ben Arabo.

Fakta

Føddur 1. september 1973

Útbúgving: M. Sc. í figgjar- og handilsstýring frá Handilsskúlanum í Aarhus.

Starvast í Hess-samtakinum síðani 1996. Frá 1998-2006 sum stjóri fyri føroyska partinum av Hess, 2006-2009 búsettur í London, og frá 2009 í Jakarta í Indonesien, har hann hevur ábyrgd av samráðingum og handli við heitinum Exploration Business Manager.

Giftur Húngarð og tey eiga trýggjar gentur, Finnbjörg, Sára og Anna Margit.

Havgird í Sjonleikarhúsinum

Sermerkti leikurin, sum nólsoyingar framføra, verður sýndur í Sjonleikarhúsinum í Havn um vikuskiftið

Leo Poulsen

Nólsoyingar fara nú út at ferðast við leikinum Havgird. Tey hava higartil bert sýnt leikin fram í Nólsoy, har tey hava havt 10 sýningar.

Nógv fólk hava ferðast um fjørðin út til Nólsoyar at síggja leikin, men um vikuskiftið verður so lagaligari hjá fólki í miðstaðarøkinum at síggja leikin.

Nólsoyingar hava fingið nógv rós fyri hendan sermerkta leikin, sum er vorðin til í einum samstarvi millum leikstjóran, Águstu Skuladóttir, pallstjóran, Katrin Thorsteinsdóttir, og leikararnar. Sokallað devised theatre.

Sýningarnar verða sum nevnt í Sjonleikarhúsinum, og framført verður fríggjadagin, Dýrabíðudag, klokkan 17 og 20 og leygardagin klokkan 17 og

20. Sýningin sunnudagin er útseld. Leikurin varar í umleið ein tíma og 15 minuttir.

Leikurin er sera visuellur, og Máf hevur gjørt av, at nólsoyingar skulu umboða Føroyar við leikinum á NEATA-festivalinum, sum í ár verður í Íslandi fyrst í august mánað.



Ljóð og ljós spæla ein týðandi leiklut í sjónleikinum Havgird hjá nólsoyingum
Mynd: Jannik Gade



2 størv í frálavinnuni

North Atlantic Offshore Personnel Directory er nýggj verkætlan sum hevur til endamáls at skráseta og førleikamenna fólk í norðuratlantsøkinum, sum kunnu arbeiða í frálavinnuni.

OPD skal veita tænar og ráðgeving til fólk, stovnar og vinnulív í frálavinnuni og samskipa skeiðvirksemi og undirvísing. OPD skal ætlandi vera ein vitanardepil og eitt netverk fyri alla frálavinnuna í norðuratlantsøkinum.

MATERIALS MAN

Tú fert at arbeiða við viðlíkahaldsskipanum og at skráseta tekniska dátú í sambandi við byggiverkætlanir innan frálavinnuna. Tú verður ráðgevi fyri samstarvsfelagar hjá OPD. Umsøkjara, ið hava royndir við viðlíkahaldsskipanum, so sum AMOS, STAR og SAP hava fyrirun.

Førleikakrøv

Vit vænta, at tú hevur royndir við viðlíkahaldi, lagurstrýring og at halda skil á tekniskari dátú. Tú kanst arbeiða sjálvstøðugt og ert sinnad/ur at átaka sær skiftandi uppgávur. Tú hevur maskinistprógva ella líknandi tekniska útbúgving. Tú skalt vera von/vanur at brúka telduskipanir og duga væl enskt. Ynskilig er, at tú hevur royndir innan frálavinnuna og/ella siglingarroyndir.

PROJECT MANAGER

Tú skalt standa fyri at skráseta og ráðgeva fólk, stovnum og virkjum í frálavinnuni. Tú skalt eisini skipa fyri skeiðum og samskipa undirvísing. Tú skalt tí hava breiðan førleika. Ein partur av arbeiðsuppgávuni er eisini at arbeiða við viðlíkahaldsskipanum og skráseta tekniska dátú í frálavinnuni sum ráðgevi fyri samstarvsfelagar hjá OPD. Umsøkjara, ið hava royndir við viðlíkahaldsskipanum (so sum AMOS) og HR-skipanum hava fyrirun.

Førleikakrøv

Vit vænta, at tú ert framlig/ur, kanst arbeiða sjálvstøðugt og dugir at skapa eitt umhvørvi, ið kann nøkta tørvin hjá øllum áhugabólkum. Tú hevur maskinmeistaraprógva ella líknandi tekniska útbúgving. Tú skalt vera von/vanur at brúka telduskipanir og duga væl mál – serliga norðurlendskt og enskt.

Ynskilig er, at tú hevur royndir innan frálavinnuna og skrivstovu og/ella leiðsluroyndir. Tú skalt hava góð samstarvsevni og hegni til taka upp nýggj sambond og byggja netverk.

SETANAR- OG LÓNARTREYTTIR

Lønin verður ásett eftir førleika og royndum. Umsókn við prógvum, c.v. og øðrum skal sendast til dh@offshore-directory.fo

Umsóknarfreistin er fríggjadagin 07. mai 2010

Nærri upplýsingar um starvið: Dánial Hoydal, stjóri, tel. +45 22942837 dh@offshore-directory.fo

www.offshore-directory.fo

MANPOWER FROM THE NORTH ATLANTIC



Offshore Directory
Traðabrekka 13
FO-100 Tórshavn
Faroe Islands

GERST MEDIATOR

Intensivt skeið í mediación, konfliktmekling

Mediación er skipaður dialogur, sum gevur ósamdum pørtum móguleika til undir leiðslu av meklara/mediator at tosa seg til sættis.

Samtala kann vera trupul, tá ósemjur eru og nógvar kenslur. Misálit og mistulkingar og óheppið tosingarlag skaðar samskiptið, og trætán kann fastlæsast so, at ilt kann vera at koma sær burturúr aftur uttan hjálp uttanífrá.

Mediator hevur útbúgving sum tann uttanveltaði triðjipersónur, sum skipar samtaluna so, at partarnir lættari gerast førir fyri sjálvir at loysa ósemjuna og at tryggja frameftir.

Meklarin eigur ikki lut í konfliktini, høvdið er kalt og høvið at stýra samskiptinum er tí serstakt. Trætumekling er ein samráðingaráttur at loysa ósemjur og trætur, sum hevur sum fortreyt, at partarnir ynka eina semjuloytn.

Útbúgvingin styrkir samstundis tinn egna førleika at samráðast.

5. mai 2010: kl. 13.00 - 16.00
Teorisk kunning um konfliktfatan, konfliktmynstur og konfliktandfaringarhættir. Lesast skal tilfar til henda teoretiska partin.

12. mai 2010: kl. 13.00 - 16.00

Atburður, tosingarlag og hegni at handfara konfliktstøður.

Hvat er konfliktmekling. Hvat eyðkennir hesa og hvussu kann hon nýtast.

19. mai 2010: kl. 13.00 - 16.00
Fortreytirnar fyri dialogi og krøvini til meklararn. Etiskar reglur.

26. mai 2010: kl. 9.00 - 12.00 og 13.00 - 16.00
Rolluspøl, teori og etiskar reglur

27. mai 2010: kl. 9.00 - 12.00 og 13.00 - 16.00
Rolluspøl og teori og etiskar reglur

28. mai 2010: kl. 9.00 - 12.00 og 13.00 - 16.00

Avmarkað luttøka:

Til tess at luttakararnir skulu fáa høvi veruliga at royna seg sum meklarar, er luttøkan avmarkað til 10 persónar.

Kostnaðurin:

Pr. persón kr. 8.000 + mvg - ella kr. 9.800,- við mvg. Matur á middegi er íroknaður teir 3 dagarnar, rolluspølini eru. Aftrat kemur kostnaður fyri keyp av 2 bókum, uml. kr. 500,-. Annað tilfar er íroknað skeiðsgjaldinum. Skeiðsprógva verður latið.

Skeiðið og kostnaður eru treytað av nóg stórar luttøku.

Tilmelding: hjá Turið Debes Hentze, tdh@hentze.fo

Málbólkur:

Einhvør, sum hevur tørv á betri kunnleika at handfara konfliktstøður, og sum hevur ábyrgdina av at handfara tvístøður millum fólk á skilagóðan hátt.

Umframt at fáa førleikan at virka beinleiðis sum mediator, triðjipersónur í eini konflikt, fæst grundleggjandi innlit í, hvussu ein við egnum atburði og málburði ávirkar eina tvístøðu. Undirvísingin mennir eisini eins egnu evnir at samráðast konstruktiv.

Dømi um málbólkar:

- Fólk í leiðslustørvum, privat og alment
- Privata vinnan sínámillum
- Fjølmiðlafólk
- Skúlaverkið (skúlamekling, happing, samstarv við foreldur o.a.)
- Løgreglan (samskipti við og millum gerningspersón og oftur)
- Advokatar og dómara
- Fakfelagsumboð, álitisfólk
- Barnavernd (samskipti við foreldur, børn, avvarðandi, fosturforeldur)

- Kommunur og land - samskipti við borgaran
- Politikkarar

Teoretiska undirvísingin fevnir um:

- Konflikt fatan. Ymiskar konfliktloysnir. Egnan leiklut í konflikt. Konfliktmynstur.
- Konfliktupprøping og -avspenning.
- Evnini at lurta og tosingarlag.
- Dialogur og samráðing. Hvørjar fellur eru - hvat er ikki dialogur
- Hvussu kann leiðarin nýta mediación og mediaciónsamboðini.
- Hví mediación virkar og hvørjar treytirnar eru fyri mediación.
- Hvørji sereykennini eru við mediación.
- Nágreinilig gjøgnumgongd av mediaciónsstigunum.
- Leikluturin hjá pørtunum og meklara.
- Førleikakrøv til meklararn.
- Etiskar reglur.

Undirvísari:

Turið Debes Hentze, advokat og mediator, m.m.c.r.

Advokatskrivstovan Hentze

Tórsgøta 17 - Postmoga 236
110 Tórshavn
tel. 311460 - fax 311490
hentze@hentze.fo - www.hentze.fo

